



IL-PERSPETTIVA IŻLAMIKA FUQ IL-KRIŻI GLOBALI



Mogħtija minn Ҥaḥrat Mirḥa Masroor Aḥmad, Kalifatul Masiḥ V,
Kap tal-Komunità Aḥmadija Musulmana, imferrxa mad-dinja
kollha, fil-Parlament Britanniku nhar it-22 t'Ottubru 2008.



Mitt Sena ta' Kalifat (Tmexxija Spiritwali) – 1908 – 2008



Hazrat Mirza Gulam Ahmad
(Il-Messija Mwieghed u l-Maħdi)

Il-Komunità Ahmadija Musulmana twaqqfet fl-1889 fl-Indja minn Hazrat Mirza Gulam Ahmad (il-paċi t'Alla tkun mieghu) li sostna li huwa l-Messija u l-Maħdi Mwieghed. Wara li ħalla din id-dinja fl-1908, l-istituzzjoni ta' Kalifat reġgħet għet stabbilita taħt gwida Divina.

Il-Kalifat hija sistema ta' tmexxija spiritwali fl-Iżlam hekk kif inhi mfissra fil-Koran Imqaddes. Hija mezz kif tgħaqqad lill-Musulmani fi grupp wiehed b'saħħtu taħt mexxej spiritwali wiehed.

Il-Kalif huwa maħtur għal għomru u illum il-Komunità Ahmadija Musulmana titmexxa mill-Qdusija Tiegħu, Hazrat Mirza Masroor Ahmad, li ġie elett f'din il-kariga rispettabbli f'April tal-2003. It-titlu uffiċjali tiegħu huwa Kalifatul Masih V.

Imħabba għal Kulhadd – Mibegħda għal Hadd Diskors fil-qalba tad-demokrazija u l-gvern Britanniku



Is-sena 2008 tikkommemora ċ-ċentinarju mit-twaqqif mill-ġdid tal-Kalifat. Fit-22 t'Ottubru, riċeviment storiku ttella' fil-House of Commons fejn membri parlamentari, ambaxxaturi, sindki, u dinjitarji importanti ohra kellhom l-opportunità jisimghu diskors imwassal minn Hazrat Mirza Masroor Ahmad, il-hames Kalif tal-Komunità.

Hawn se ssibu t-traduzzjoni bil-Malti tal-indirizz tiegħu flimkien ma' diskorsi ohra ta' mistiedna distinti li kienu preżenti għal dan l-avveniment speċjali.

Imħabba għal Kulħadd – Mibegħda għal Ғadd

Islamic Perspective On The Global Crisis

The Historic address by **Hazrat Mirza Masroor Ahmad**, Khaliftul Masih V, Head of the Worldwide Ahmadiyya Muslim Jamaat, delivered at the House Of Commons, London on October 22, 2008

**Translated into Maltese from English By:
Ahmadiyya Muslim Jamaat, Malta**

(Maltesse Translation)

First published in Malta in 2012

© **Islam International Publications Limited**

Published by:

Islam International Publications Limited
"Islamabad"
Sheepatch Lane, Tilford, Surrey GU10 2AQ
United Kingdom

Printed in Malta

For further information please contact:

Ahmadiyya Muslim Jamaat Malta
+356-79320139
www.ahmadiyyamalta.org
www.ahmadija.org.mt

ISBN: 978-1-84880-670-2

Ғazrat Mirza Masroor Aħmad, Kalifatul Masih V qal:

"Musulman veru qatt ma jista' jgħolli leħnu b'mibegħda lejn iċ-ċittadini sħabu, għalhekk lanqas lejn l-awtorità jew gvern ta' dak iż-żmien. Hi r-responsabbiltà ta' kull Musulman veru li jibqa' leali u jobdi kompletament il-liġijiet tal-pajjiż li hu sudditu tiegħu."

❖❖❖❖❖❖❖❖

Il-Perspettiva Iżlamika fuq il-Kriżi Globali

Mogħtija minn Hażrat Mirza Masroor Ahmad, Kalifatul Masih V, Kap tal-Komunità Ahmadija Musulmana, imferrxa mad-dinja kollha, fil-Parlament Britanniku nhar it-22 t'Ottubru 2008.



L-ewwel nett nixtieq nirringrazzja lill-ven-
erabbli u lill-onorevoli Membri tal-Parla-
ment, mistednin li ppermettew lil kap ta'
organizzazzjoni reliġjuża biex jgħidilkom
kelmtejn. Jien grat ħafna lejn il-Membru
Parlamentari, Justine Greening, persuna
rispettata ħafna mir-reġjun tagħna, li tant
hadmet biex torganizza dan l-avveniment
f'għieħ il-komunità żghira tal-kostitwenza
tagħha fl-okkażjoni tač-Ċentinarju tal-Ka-
lifat.

*Dak juri l-kobor tagħha, il-qalb miftuħa
tagħha u t-ħassib tagħha għas-sentimenti
ta' kull poplu u kull komunità fil-kostitwen-
za tagħha.*



Għalkemm il-Komunità Ahmadija
Musulmana hi komunità żghira, hi
l-komunità li tiġġieled għal kawżi
gusti u hi r-rappreżentanta ġenwina
tat-tagħlim veru tal-Iżlam. Madankol-
lu, ikolli ngħid li kull Ahmadi li jgħix
fil-Gran Brittanja hu estremament
ċittadin leali tal-pajjiż u jhobbu; u dan
hu minħabba t-tagħlim tal-Profeta
tagħna (il-paċi u l-barka ta' Alla jkun
miegħu) li għallimna li l-imħabba lejn
pajjiżu hi parti integrali tal-fidi tiegħu.
It-tagħlim tal-Iżlam ġie aktar elaborat
u enfasizzat mill-fundatur tal-Komu-
nità Ahmadija li ahna nemmnu li hu
l-Messija Mwiegħed u r-Riformatur ta'
dan iż-Żmien.

Hu beda billi ħabbar l-affermazzjoni tiegħu
li Alla li jista' kollox poġġa żewġ piżijiet
fuqi. Wieħed hu d-dritt ta' Alla u l-iehor

il-piż tal-holqien ta' Alla. Kompla jghid li taqdi d-dmir u taghti d-drittijiet tagħhom lill-holqien t'Alla kienet l-iktar sfida diffiċli u delikata.

B'riferenza għall-Kalifat, intom tistgħu tibzghu li jista' jigi żmien meta l-istorja tirrepeti ruħha u li jistgħu jinqalgħu gwerer b'riżultat ta' din il-forma ta' tmexxija. Halluni, madankollu, nassigurakom li għalkemm din l-akkuża titpogġa kontra l-Iżlam, **Jekk Alla Jrid, l-Aħmadija Kalifat dejjem tkun magħrufa bħala dik li tkun fuq quddiem nett biex tmexxi l-kawża għall-paċi u għall-armonija fid-dinja, kif ukoll li tkun leali lejn il-pajjiż fejn il-membri tagħha jkunu joqogħdu. Il-Kalifat tal-Aħmadija qieghed ukoll hawn biex jipperpetwa u jkompli l-missjoni tal-Messija u l-Maħdi, għalhekk as-solutament m'hemm l-ebda raġuni ta' biża' mill-Kalifat. Dan il-Kalifat jiġbed l-attenzjoni tal-membri tal-komunità lejn it-twettiq ta' dawn iż-żewġ obbligazzjonijiet li għalihom il-Messija Mwiegħed (il-paċi ta' Alla tkun miegħu) ġie u bħala riżultat jipprova johloq paċi u armonija fid-dinja.**

Issa, minhabba li l-hin hu limitat, niġi għas-sugġett. Jekk inharsu lejn l-aħħar ftit sekli imparzjalment, ninnotaw li l-gwerer tul dak il-perjodu ma kinux verament gwerer reliġjużi. Kienu aktar ġeopolitiċi fin-natura tagħhom. Anke dawn il-kunflitti u ostilitajiet tal-lum bejn in-nazzjonijiet, aħna ninnotaw li jinqalgħu minn interessi politiċi, territorjali u ekonomiċi.

Hu l-biża' tiegħi li meta nharsu lejn id-direzzjoni li fiha mexjin l-affarijiet illum, id-dinamika politika u ekonomika tal-pajjiżi tad-dinja tista' tressaqna lejn

gwerra dinjija. Mhux biss il-pajjiżi foqra tad-dinja, iżda wkoll il-pajjiżi sinjuri li qed jiġu affettwati. Għalhekk, hu d-dmir tas-superpotenzi li joqogħdu bilqiegħda u jsibu soluzzjoni biex isalvaw l-umanità mix-xifer tad-diżastru.

Il-Gran Brittanja hi waħda minn daww il-pajjiżi li jistgħu u fil-fatt iħallu impatt fid-dinja żviluppata kif ukoll fil-pajjiżi li qegħdin jiżviluppaw. Tistgħu tiggwidaw din id-dinja, jekk intom hekk tixtiequ, billi twettqu l-htigijiet ta' ekwità u ġustizzja.

Jekk inharsu lejn il-passat riċenti, il-Gran Brittanja kienet tiggverna fuq ħafna pajjiżi u halliet warajha livell għoli ta' ġustizzja u ħelsien reliġjuż, l-iktar fis-Subkontinent tal-Indja u l-Pakistan. Il-Komunità Aħmadija Musulmana kienet xhieda ta' dan u l-Fundatur tal-Komunità Aħmadija faħħar bil-kbir il-Gvern Britanniku tal-politika ta' ġustizzja u li kkonċeda ħelsien reliġjuż. Meta l-Fundatur tal-Komunità Aħmadija feraħ lill-Maestà Tagħha, ir-Reġina Vittorja fil-Ġublew tad-Djamanti u wasslilha l-messaġġ tal-Iżlam, hu talab speċifikament li bil-mod kif il-Gvern Britanniku jaqdi d-dmir tal-htigijiet ta' ġustizzja b'ekwità, jalla Alla s-Setgħan jippremja b'ġenerożità. Għalhekk, l-istorja tagħna turi li aħna dejjem aċċettajna din il-ġustizzja kull meta kienet murija mill-Gran Brittanja u aħna nittamaw li, fil-futur ukoll, il-ġustizzja tibqa' karatteristika definita tal-Gvern Britanniku mhux biss fejn għandha x'taqsam ir-reliġjon iżda f'kull aspekt ieħor u li intom qatt ma tinsew il-kwalitajiet tajba tagħkom tal-passat.

Illum, hawn taqlib kbir u nuqqas ta' paċi fid-dinja. Qegħdin naraw gwerer fuq skala żgħira jinbtu kullimkien, waqt li

f'xi postijiet is-superpotenzi qed jghidu li qed jippruvaw igibu l-paċi. Jekk dak kollu li hu meħtieġ mill-ġustizzja ma jintlaħaqx, in-nirien u l-fjammi ta' dawn il-gwerer lokali jistgħu jiskalaw u jinvolvu d-dinja kollha. Għalhekk, hi t-talba umli tiegħi lilkom biex issalvaw id-dinja mill-qerda!

Issa, jien fil-qosor sejjer insemmi dak it-tagħlim tal-Iżlam biex ikun hawn il-paċi fid-dinja, jew kif il-paċi tista' tiġi stabbilita fid-dinja fid-dawl ta' dan it-tagħlim. Hija t-talba tiegħi li biex noħolqu l-paċi fid-dinja dawk li qed jiġu indirizzati l-ewwel, jiġifieri l-Misilmin, ikunu jistgħu jattwawhom, iżda hu d-dmir tal-pajjiżi kollha tad-dinja – superpotenzi jew gvernijiet li jattwawhom.

F'dan iż-żmien meta d-dinja litteralment ċkienet biex saret raħal globali b'mod li qatt hadd ma kien jimmagina qabel, għandna nirrealizzaw ir-responsabbiltajiet tagħna bħala bnedmin u għandna nippruvaw nitfgħu l-attenzjoni tagħna biex insolvu dawk l-argumenti importanti għad-diskussjoni dwar id-Drittijiet Umani li jistgħu jghinu biex jistabbilixxu l-paċi fid-dinja. B'mod ċar, dan it-tentattiv għandu jkun ibbażat fuq trattament ugwali għal kulhadd bla diskriminazzjoni u li jiġu attwati l-htigijiet kollha tal-ġustizzja. Fost il-problemi tal-lum, tispikka problema waħda, jekk mhux direttament indirettament, minhabba r-religjon. Xi gruppi ta' Misilmin qed iwettqu attakki illegali u jużaw nies li jikkommettu attakki suwiċida f'isem ir-religjon biex jisplodu ha joqtlu u jweggħu lil dawk li mhumie Musulmani, inkluzi suldati u nies ċivili innoċenti u fl-istess hin qed joqtlu brutalment Musulmani innoċenti u tfal.

Dawn l-atti krudili huma totalment inaċċettabbli għall-Iżlam.

Minhabba din l-imġiba tal-waħx minn xi Musulmani, żviluppat impressjoni totalment hażina f'pajjiżi mhux Musulmani u bħala riżultat ċerti membri tas-soċjetà jikkellmu bil-miftuħ kontra l-Iżlam, waqt li oħrajn, għalkemm mhux bil-miftuħ, m'għandhomx opinjoni tajba tal-Iżlam ġewwa qalbhom. Dan il-fatt holoq nuqqas ta' fiduċja fil-qlub ta' dawk in-nies tal-pajjiżi tal-Punent u ta' dawk il-pajjiżi mhux Musulmani u, minhabba din l-attitudni ta' ftit Musulmani, minflok ma s-sitwazzjoni titjieb, ir-reazzjoni ta' dawk li mhumie Musulmani kuljum sejra għall-agħar.

Eżempju tal-aqwa importanza ta' din ir-reazzjoni żbaljata hu l-attakk fuq il-karatru tal-Profeta Qaddis tal-Iżlam (il-paċi u l-barka ta' Alla jkunu miegħu) u fuq il-Koran Imqaddes, il-Ktieb Sagru tal-Misilmin. F'dan ir-rigward, l-attitudni tal-politikanti Britanniċi, hu liema hu l-partit tagħhom, u tal-intellektwali fil-Gran Brittanja, mhijiex l-istess bħal dik murija minn politikanti ta' xi pajjiżi oħra u jien niringrazzjakom ta' dan. X'inhu l-benefiċċju li tweggħa' s-sensittività tal-Musulmani minbarra li żżid il-mibegħda u l-antipatija? Din il-mibegħda tixpruna ċerti Musulmani estremisti biex jikkommettu għemejjel mhux Iżlamiċi u, mill-banda l-oħra, tipprovdi aktar opportunità lil numru ta' dawk li mhumie Musulmani biex juru l-oppożizzjoni tagħhom.

Madankollu, dawk li mhumie estremisti u li jhobbu minn qalbhom il-Profeta Qaddis tal-Iżlam (il-paċi u l-barka ta' Alla jkunu miegħu) huma mweggħhin ħafna b'dawn l-attakki u hawn, il-Ġamaat Aħmadija (jew il-Komunità Aħmadija) qiegħda fuq qud-

diem. L-iktar biċċa xogħol importanti tagħna hi li nuru lid-dinja l-karattru perfett tal-Profeta Qaddis (il-paċi u l-barka ta' Alla jkunu miegħu) u t-tagħlim sabiħ tal-Iżlam. Ahna, li nirrispettaw u nqimu lill-profeti kollha (il-paċi ta' Alla tkun magħhom) u nemmnu li kollha huma l-messaġġiera mibgħuta minn Alla, ma nistgħu nġidu xejn b'disprezz kontriom; iżda nsewdu qalbna ħafna meta nisimgħu allegazzjonijiet bla bażi u mhux veri kontra l-Profeta tagħna.

Illum, meta d-dinja qed tinqasam fi blokki, l-estremiżmu qed jiżdied, u s-sitwazzjoni finanzjarja u ekonomika qed teħzien, hemm ħtieġa urġenti biex inwaqqfu kull xorta ta' mibegħda u nqiegħdu l-pedamenti tal-paċi. Dan jista' jsir biss billi nirrispettaw kull xorta ta' sentimenti ta' xulxin. Jekk dan mhux se jsir sewwa, bl-onestà u bi tjubija, se jinholqu ċirkustanzi li ma nkunux nistgħu nikkontrollawhom. Napprezza meta pajjiżi tal-Punent, li huma ekonomikament sodi, jippermettu ġenerożament lin-nies ta' pajjiżi foqra u sottożviluppati biex jissetiljaw fil-pajjiżi rispettivi tagħhom u fost dawn hemm Musulmani wkoll.

Ġustizzja vera teħtieġ li s-sentimenti u l-prattiċi reliġjużi ta' dawn in-nies għandhom jiġu onorati wkoll. Dan hu l-mod li bih is-serħan tal-moħħ tan-nies ikun jista' jiġi garantit. Għandna niftakru li meta s-serħan tal-moħħ tal-bniedem jkun iddisturbat, imbagħad anki s-serħan tal-moħħ tas-soċjetà tkun affettwata wkoll.

Kif għedt qabel, jien grat lejn il-legiżlaturi u l-politikanti Britanniċi li jissodisfaw il-

ħtiġijiet tal-ġustizzja u li ma jindaħlux f'din il-ħaġa (tar-reliġjon). Dan, fil-fatt, hu t-tagħlim tal-Iżlam li hu mogħti lilna mill-Koran Imqaddes. Il-Koran Imqaddes jiddikjara li:

“M'għandux ikun hemm sfurzar fir-reliġjon.” (Kapitlu 2 : Vers 257)

Dan il-kmandament, mhux biss jikkumbatti l-akkuża li l-Iżlam infirex bix-xabla, iżda wkoll jgħid lill-Musulmani li l-aċċettazzjoni tal-fidi hi ħaġa ta' bejn il-bniedem u l-Alla tiegħu u m'għandek tindaħallu bl-ebda mod. Kulhadd għandu d-dritt li jgħix skont il-fidi tiegħu u li jsejgħwixxi r-ritwali reliġjużi tiegħu.

Madankollu, jekk hemm xi prattiċi magħmula f'isem ir-reliġjon li jwegġgħu lill-oħrajn u jmorru kontra l-liġi tal-pajjiż, allura dawk li jinfurkaw il-liġi tal-Istat jistgħu jieħdu azzjoni għaliex jekk hemm xi ritwal krudili li qiegħed jiġi pprattikat f'xi reliġjon, ma jistax ikun it-tagħlim ta' xi Profeta ta' Alla.

Dan hu prinċipju fundamentali biex ni-stabbilixxu l-paċi fuq livell lokali kif ukoll fuq livell internazzjonali.

Barra minn dan, l-Iżlam jgħallimna li jekk bħala riżultat ta' bdil ta' twemmin, kull soċjetà jew grupp jew gvern jipprova jindaħal fl-osservanza tal-prattika tar-reliġjon, u minn hemm 'il quddiem iċ-ċirkustanzi jinbidlu favur tiegħek, imbagħad ftakar dejjem li int m'għandek iġġorr l-ebda mibegħda u lanqas xewqat ta' deni lejn hadd. M'għandekx toqgħod taħseb kif se tivvendika ruġek iżda kif se tistabbilixxi ġustizzja u ekwità.

Il-Koran Imqaddes jgħid:

“O intom kollha li temmnu! Kunu sodi fil-kawża ta’ Alla, kunu xhieda tal-ekwità (prinċipji ta’ ġustizzja); u tħallux il-mibegħda ta’ poplu xxewwixkom biex taġixxu b’mod ieħor hlief b’ġustizzja. Kunu dejjem ġusti, hekk tkunu aktar qrib l-onestà. U ibżgħu minn Alla. Alla hu konxju ta’ kulma tagħmlu.”

(Kap 5 : Vers 9)

Dan hu t-tagħlim għall-paċi f’soċjetà. Qatt titilqu mill-ġustizzja, lanqas għall-għadu tiegħek.

L-istorja bikrija tal-Iżlam turina li dan it-tagħlim kienu jimxu fuqu u kull talba għall-ġustizzja kienet tiġi milqugħa. Ma nistax nagħti ħafna eżempji ta’ dan, iżda l-istorja hi xhud tal-fatt li wara r-Rebħa ta’ Makkah, il-Profeta Qaddis (il-paċi u l-barka ta’ Alla jkunu miegħu) ma vvendikax ruħu minn dawk li kienu tturmentawh iżda ħafrilhom u ħalliehom jipprattikaw it-twemminiet rispettivi tagħhom. **Illum, il-paċi tista’ tiġi stabbilita biss jekk titwettaq sewwa l-ġustizzja mal-għedewwa kollha, mhux biss fil-gwerer kontra estremisti reliġjużi iżda wkoll fil-gwerer l-oħra kollha. U paċi bħal din biss tista’ tibqa’ għat-tul.**

Matul is-seklu l-ieħor, kien hemm żewġ gwerer dinjija. Kienu x’kienu l-kawżi, jekk inħarsu fil-fond, kawża waħda biss tispikka; u din hi li l-ġustizzja ma ġietx amministrata sew fil-bidu. Bħala reazzjoni, dak li kien jidher nar li ntefa kien biss ġamar li baqa’ jaqbad bil-mod, biex eventwalment tteġġeg fi fjammi u ċċirkonda d-dinja kollha għat-tieni darba. Illum, in-nuqqas ta’ kwiet qed jizdied, u

gwerer u azzjonijiet biex iżommu l-paċi qed juru sinjali li resqin lejn gwerra dinjija oħra. Barra minn hekk, il-problemi ekonomiċi u soċjali tal-preżent se jkunu sors li aktar se jiggravaw is-sitwazzjoni.

Il-Koran Imqaddes tana ftit prinċipji prezzjużi biex nistabbilixxu l-paċi fid-dinja. Hu fatt stabbilit li r-regħba ġġiegħel il-mibegħda tikber. Kultant timmanifesta ruħha f’espansjoni territorjali jew fil-ħtif ta’ riżorsi naturali jew ċertament fl-impożizzjoni tas-superjorità ta’ xi wħud fuq oħrajn. Din twassal għall-krudeltà, kemm jekk tkun f’idejn tiranni bla ħniena li jisirqu d-drittijiet tan-nies u jagħtu prova tas-supremazija tagħhom fit-tfittxija tal-interessi personali tagħhom jew f’idejn forzi invażivi. Kultant, l-ilfiq u d-dwejjaq kbar tal-bnedmin ittrattati bi krudeltà jsejħu għall-għajnuna lid-dinja ta’ barra.

Iżda, hu x’inhu, aħna tgħallimna dan il-prinċipju prezzjuż mingħand il-Profeta Qaddis tal-Iżlam, li hu: għen kemm lil dawk li qed ibatu kif ukoll lil dawk li qed joħolqu t-tbatija.

L-Imsieħba tal-Profeta staqsew li waqt li jifhmu li tista’ tingħata għajnuna lil dawl li huma mwegġġhin, kif jistgħu jgħinu bniedem li jkollu qalbu ħadra? Il-Profeta (il-paċi u l-barka ta’ Alla jkunu miegħu) wieġeb billi qal, ‘Billi żżommulu idu milli jikkommetti aktar krudeltà għaliex bil-kontinwazzjoni tiegħu fit-twettiq tal-krudeltà jkun qed jistħoqqlu aktar il-kastig t’Alla. Għalhekk, f’ġieħ il-ħniena, ippruvaw salvawh.’ Dan il-prinċipju jgħodd għall-iżgħar hjut tas-soċjetà sal-livell internazzjonali.

Dwar dan il-kunċett, il-Koran Imqaddes jgħid:



“U jekk żewġ gruppi ta’ fidili jiġġieldu kontra xulxin, ippruvaw ġibu l-paċi bejniethom; imbagħad, jekk wara dan kollu wiehed minnhom ikun ħati ta’ trasgressjoni kontra l-ieħor, iġġieldu kontra dak li hu trasgressur sakemm jerġa’ jkun taħt il-kmand t’Alla. Imbagħad, jekk dan isir, aghmlu l-paċi bejniethom bl-ekwità u aġixxu b’gustizzja. Tassew, Alla jhobb lill-gust.” (Kap 49 : V 10)

Għalkemm dan it-tagħlim jirrigwarda l-Misilmin, jekk imbagħad inżommu ma’ dan il-prinċipju, il-pedament tal-paċi fuq bażi dinjija jkun jista’ jitqieghed.

Sabiex inżommu l-paċi, kien spjegat fil-bidu li l-aktar ħaġa importanti hi l-gustizzja. U minkejja li nimxu mal-prinċipji tal-gustizzja, jekk l-isforzi tagħna biex ingibu l-paċi ma jirnexx, allura ningħaqdu u nikkumbattu flimkien kontra dak il-partit li jkun kiser il-liġi u nibqgħu nikkumbattu sa dak il-mument li fih il-partit li jkun kiser il-liġi jkun lest li jagħmel paċi. Malli l-partit li jkun kiser il-liġi jkun lest li jagħmel paċi, il-ħtieġa tal-gustizzja hi: Tfittxux il-vendikazzjoni, u timponux restrizzjonijiet jew embargows. Bi dritt kollu, zommu għajnejkom miftuħa fuq it-trasgressur iżda fl-istess ħin ippruvaw li ttejbu s-sitwazzjoni tiegħu.

Sabiex intemmu l-inkwiet li hu prevalenti f’ċerti pajjiżi tad-dinja llum – u sfortunatament xi pajjiżi Iżlamiċi huma prominenti fosthom – jeħtieġ partikolarment li daww il-pajjiżi li għandhom il-qawwa tal-Veto janalizzaw u jiddeterminaw jekk il-gustizzja kinitx ingħatat sew. Kull meta tkun meħtieġa l-għajnuna, l-idejn dejjem jiġġebbdur lejn in-nazzjonijiet b’saħħithom. Kif diġà għedt qabel, aħna għandna x-xhieda li l-istorja tal-gvern Britanniku turi li dan dejjem żamm mal-gustizzja u dan inkoraġġieni biex niġbed l-attenzjoni tagħkom dwar xi wħud minn dawn is-sitwazzjonijiet.

Prinċipju ieħor li dwaru aħnat għallimna biex nerġġu ngibu lura l-paċi fid-dinja hu biex ma nixxennqux għall-ġid tal-oħrajn. Il-Koran Imqaddes jgħid:

“U tisfurzawx għajnejkom wara dak li Aħna nkunu kkonċedejna lil xi klassijiet minnhom biex igawdu għal ftit ħin – is-sbuhija ta’ din id-dinja ta’ issa – biex ingarrbuhom bih.” (Kap 20 : V 132)

Ir-regħba u l-għira għall-ġid tal-oħrajn huma l-kawża ta’ aktar inkwiet fid-dinja. Fuq bażi personali, il-fatt li kulhadd jipprova jagħmel b’hal haddieħor, kif jgħidu, irriżulta f’reġħba ma taqta’ xejn u fit-tkissir tal-paċi soċjali. Il-kompetizzjoni ta’ regħba

fuq bażi nazzjonali bdiet u ħaditna lejn il-qerda tal-paċi fid-dinja. Dan hu ppruvat bl-istorja u kull bniedem sensibbli jista' jifhem li x-xenqa għall-ġid tal-oħrajn tkattar l-għira u r-regħba u hija s-sors ta' telfien.

Hu għalhekk li Alla Omnipotenti jgħid li wieħed għandu jzomm għajnejh fuq ir-riżorsi tiegħu u jieħu benefiċċju minnhom. L-isforz biex ikollok akkwist territorjali hu għat-tfittix ta' benefiċċji tar-riżorsi naturali ta' dak it-territorju. L-għaqda ta' grupp ta' nazzjonijiet li għandhom xi haġa komuni bejniethom u l-formazzjoni ta' blokki ta' setgħa qegħdin jieħdu r-riżorsi naturali ta' xi pajjiżi. F'dan ir-rigward, numru ta' kittieba li qabel kienu jaħdmu bħala konsulenti ma' xi gvernijiet kitbu kotba fejn taw dettalji kif xi pajjiżi ppruvaw jieħdu kontroll tar-riżorsi ta' nazzjonijiet oħra. Kemm dawn il-kittieba ta' min jemminhom huma biss jafu, u Alla żgur li jaf l-iktar, iżda x-xenarju li joħroġ mill-qari ta' dawn id-dikjarazzjonijiet jikkawża diqa ta' qalb f'dawk li huma leali lejn il-pajjiżi foqra tagħhom u huwa l-kawża l-iktar valida għaž-żieda fit-terroriżmu u t-tellieqa għall-armi tal-qerda tal-massa.

Illum, id-dinja tqis lilha nnifisha bħala iktar sana, konxja u edukata milli kienet fil-passat. Anke fil-pajjiżi foqra hemm nies intelligenti li eċċellaw fl-edukazzjoni fil-kamp rispettiv tagħhom. Imħuħ intellettuali ta' livell għoli jaħdmu flimkien f'ċentri kbar ta' riċerka fid-dinja. F'dawn iċ-ċirkustanzi wieħed kellu jimmagina li nies kellhom jingħaqdu flimkien u jippruvaw itemmul l-modi ħżiena tal-ħsieb u l-blukat tal-passat li rriżultaw f'animożitajiet u li wasslu għal gwerer terribbli. L-intellet mogħti minn Alla u l-progress xjentifiku messhom intużaw biex itejbu l-umanità

u biex joħolqu metodi permissibbli biex wieħed jakkwista benefiċċji mir-riżorsi ta' ħaddieħor.

Alla ta lil kull pajjiż riżorsi naturali li messhom ġew utilizzati kompletament biex ibiddlu d-dinja f'post ta' paċi. Alla rregala klima u ambjent eċċellenti lil ħafna pajjiżi biex ikabbru diversi wċuħ tar-raba'. Kieku kien hemm ippjanar sew biex jużaw it-teknoloġija moderna għall-agrikoltura, kieku l-ekonomija kienet tissaħħaħ u l-ġuħ kien jinqered mid-dinja.

Dawk il-pajjiżi li huma mogħnija b'riżorsi minerali għandhom jithallew jiżviluppaw u jinnegozjaw prezzijiet ġusti fil-miftuħ, u pajjiż għandu jibbenefika mir-riżorsi ta' pajjiż iehor. Għalhekk, dan għandu jkun il-mod ġust, il-mod li hu ppreferut minn Alla li jista' kollox.

Alla li jista' kollox jibgħat il-messaġġiera Tiegħu lin-nies biex huma jkunu jistgħu juruhom il-mod kif iressqu lin-nies aktar qrib lejn Alla. Fl-istess ħin Alla jgħid li hemm ħelsien totali f'dak li jirrigwarda l-fidi. Skont it-twemmin tagħna, il-premju u l-kastig jeżistu wkoll wara l-mewt. Iżda, taħt is-sistema mwaqqfa minn Alla, meta xi ħadd jikkommetti krudeltà kontra l-ħolqien Tiegħu u l-ġustizzja u l-ugwaljanza jiġu injorati, imbagħad bil-liġijiet tan-natura, l-effetti li jiġu wara jkunu jidhru f'din id-dinja wkoll. Reazzjonijiet ħorox kontra ingustizzja bħal din ikunu jidhru u ma jkunx hemm garanzija dwar jekk ir-reazzjoni tkunx tajba jew ħażina.

Il-mod xieraq kif tirbaħ id-dinja hu li kull sforz għandu jsir biex nagħtu 'l-pajjiżi l-foqra l-istatus li jixirqilhom.

Argument ta' importanza kbira llum hu l-kriżi ekonomika ta' dak li qed insejnhulu t-tqarmiċ tal-krettu (*credit crunch*). Minkejja li r-raġuni tidher stramba kollox jippona lejn fatt wieħed. Il-Koran Imqaddes iggwidana billi jgħid:

“Aħarbu l-interessi għaliex l-interessi huma saħta tant li huma perikolu għall-paċi domestika, nazzjonali u internazzjonali”. Ġejna mwissija li dak li jaċċetta l-interessi jum wieħed ikun dak li Satana jkun ikkastigah bil-ġenn. Għalhekk aħna l-Musulmani ġejna mwissija biex naħarbu sitwazzjoni bħal din, nieqfu ninnegożjaw fl-interessi għaliex il-flus li jiġu mill-interessi ma jkabbrux il-ġid tiegħek, għalkemm fid-dieher jidhru li qed jiżdiedu. Hu inevitabbli li jiġi żmien meta l-effetti veri joħorgu. Barra minn hekk, aħna ġejna mwissija li ma nistgħux nidhlu f'negozju ta' interessi, bi twissija li jekk aħna nagħmlu hekk, inkunu qed immorru kontra r-rieda ta' Alla.

Dan il-fattur hu ovvj u mit-tqarmiċ tal-krettu tal-lum. Fil-bidu kien hemm individwi li ssejlfu l-flus biex jixtru l-propjetà; iżda qabel waslu biex jaraw lilhom infushom sidien tal-propjetà mietu mgħobbija bid-dejn. Iżda issa hawn gvernijiet mgħobbija bid-dejn u milqutin hażin daqslikieku bil-ġenn. Kumpaniji kbar fallew. Xi banek u istituzzjonijiet finanzjarji għalqu jew ħargu

bi plegg u din is-sitwazzjoni qed tinfirex f'kull pajjiż, kemm jekk inhu sinjur sew jekk fqir. Intom tafu aktar minni dwar din il-kriżi. Il-flus tad-depożitanti sparixxew. Issa jiddependi mill-gvernijiet fuq kif u sa fejn jipproteġuhom. Iżda, sadanittant, is-serħan tal-moħħ tal-familji, in-negożjanti u l-mexxejja tal-gvernijiet f'ħafna pajjiżi tad-dinja kważi spiċċa għalkollox.

Din is-sitwazzjoni ma ggagħalniex naħsbu li d-dinja riesqa lejn il-konkluzjoni logika li t-twissija tagħha kienet ingħatat żmien twil qabel? Alla jaf aktar il-konsegwenzi futuri ta' din is-sitwazzjoni x'se jkunu.

Alla Omnipotenti jgħid: Ersqu lejn il-paċi li tista' tkun biss garantita meta jkun hemm kummerċ ġenwin u ta' ġid u meta r-riżorsi jitqiegħdu għall-użu b'mod propju u ġust.

Issa nispiċċa dawn il-punti qosra tat-tagħlim tagħna billi nfakkar li l-paċi vera tad-dinja tinstab biss billi nduru lejn Alla. Jalla Alla jagħmel possibbli li d-dinja tifhem dan il-punt u mbaġħad il-bnedmin ikunu jistgħu jaqdu d-dmir lejn id-drittijiet tal-oħrajn.

Fl-aħħar nett, jiena grat lejkom kollha li ġejtu hawn u smajtuni.

Grazzi ħafna.





MAKHZAN - E- TASAWER © 2008



MAKHZAN - E- TASAWER © 2008



MAKHZAN - E- TASAWER © 2008

ʔazrat Mirza Masroor Ahmad Bniedem ta' Pači



Fit-22 t'April 2003, fil-Moskea ta' Fażal f'Londra, Mirza Masroor Ahmad inʔatar bʔala l-ʔames Kalif tal-Komunità Ahmadija Musulmana mxerrda mad-dinja kollha. ʔajtu hija riflessjoni ta' dedikazzjoni, sodizza, talb u suċċess. Ir-rabta tiegħu m'Alla twasslu biex iʔeġġeġ lill-komunità tiegħu biex qatt ma tinsa lil Dak li Jista' Kollox u biex ma taqta' qalbha qatt. Il-konċentrazzjoni tiegħu fuq it-talb hija evidenti għal kulhadd u l-frott tas-suċċess ta' dan it-talb huwa xhieda tat-twemmin tiegħu. L-imʔabba tiegħu lejn il-bniedem tʔeġġeġ lill-komunità tiegħu biex iservu 'l-umanità.

Mindu laʔaq Kalif, ʔazrat Mirza Masroor Ahmad żar ʔafna pajjiżi u għamel għadd ta' diskorsi mʔeġġin lil udjenzi minn kulturi u ambjenti differenti.

***"L-Iżlam jgħalliem li inti ma tistax tjassar in-nies bl-imġħax il-għaliex meta inti tkun krudili ma' nies fil-bżonn, ir-regħba tiegħek għall-imġħax iġġagħlek taħseb aktar b'mod vili u kattiv. Inti ma tkunx qed tgħodd il-kapital veru u bażiku li għandek iżda tagħti preferenza akbar lill-imġħax u b'konsegwenza ta' dan tkun qed tgħaffeġ aktar lil nies li huma diġà mgħaffġin."* (Diskors mogħti fl-Università ta' Roehampton, 16 t'April 2007)**

***"M'hemm l-ebda reliġjon fid-dinja – tista' tkun l-Iżlam, il-Kristjaneżmu, l-ʔinduizmu, jew kwalunkwe twemmin ieħor – li titkellem favur il-qerda tal-pači. Kull persuna tʔobb il-pači u tobġhod id-diżordni. Kull qalb għandha tendenza li twettaq atti ta' ġenerożità u kull persuna tajba tixtieq li l-pači tirrenja fid-dinja."* (Minn diskors mogħti f'Nirrispettaw is-Sentimenti Reliġjużi, konferenza dwar il-pači minn twemmin differenti organizzata fil-Moskea Baitul Futuħ f'Marzu 2008)**



Diskorsi minn Dinjitarji varji fil-Parlament Britanniku fit-22 ta' Ottubru 2008 fil-prezenza tal-Qdusija Tiegħu, il-Mexxej tal-Komunità Aħmadija, Ħażrat Mirza Masroor Aħmad

Justine Greening, Membru Parlamentari ta' Putney u l-organizzatriċi ta' dan l-avveniment

Waranofsinhar it-tajjeb lil kulhadd. Irrid nagħti l-merħba tiegħi lil kulhadd hawnhekk ġewwa l-Parlament. Hi tassew ġurnata speċjali illum li għandna magħna lill-Qdusija Tiegħu hawnhekk kif ukoll il-Komunità Aħmadija lokali, mhux biss mill-kostitwenza tiegħi ta' Putney, iżda kif naf minn Londra kollha u attwalment mir-Renju Unit kollu. Hi ġurnata ħafna speċjali u privileġġ għalina li nilqgħukom hawn fil-Parlament. Ovvjament, din tagħmel parti miċ-ċelebrazzjonijiet importanti ħafna li qed isiru madwar id-dinja, infatti, iżda partikolarment hawnhekk fil-Gran Brittanja fejn qed jiġi ċċelebrat il-mitt sena mit-twaqqif tal-Kalifat Aħmadija. Jiena tassew kburiya għaliex hawn fir-Renju Unit nista' ngħid li l-ewwel moskea twaqqfet ġewwa Southfields li tagħmel parti mill-komunità ta' Putney. U minn dak iż-żmien kellha rwol vitali u pożittiv fil-komunità ta' Southfields. U l-motto ta' *Imħabba għal Kulhadd, Mibegħda għal Ħadd* naħseb li hu wieħed li attwalment il-komunità kollha għandha timxi fuqu, u li għalhekk hu tant ta' privileġġ għalina li nistgħu nagħmlu l-parti tagħna u għalija bħala l-Membru Parlamentari tal-lokal li nista' nagħmel il-parti tiegħi u nilqagħkom għandna hawnhekk fil-Parlament biex niċċelebraw din il-ġrajja.

Irrid ngħid grazzi lilkom kollha li ġejtu hawn illum, u partikolarment lill-Membri Parlamentari kollha. L-Erbgħat huma jiem mimlijin attività fil-Parlament u jien naf li b'turija ta' rispett kbir li għandna lejn il-Komunità Aħmadija u l-kontribuzzjoni li tagħti lil pajjiżna li għadd kbir ta' Membri Parlamentari, u *Peers* infatti, ġew hawn illum biex juru r-rispett tagħhom. Aħna fil-fatt għandna ġurnata impenjattiva ħafna quddiemna. Wara r-riċeviment se jkun hemm numru ta' laqgħat u jien se jkolli ċ-ċans li ndawwar lill-Qdusija Tiegħu madwar il-Parlament sabiex forsi jkun jista' jara fejn ħafna minna jqattgħu l-ħin. Iżda sadanittant jien sejra nħalli f'idejn il-Ministru tal-Affarijiet Barranin, Gillian Merron, li ġentilment ġiet biex tkun tista' tkellimna illum.

Aħna grati ħafna għax-xogħol li qed jagħmel l-Uffiċċju tal-Affarijiet Barranin f'isem il-Komunità biex inaqqs il-persekuzzjoni li qed issir madwar id-dinja kontra l-Komunità Aħmadija. Ir-rwol tal-Uffiċċju tal-Affarijiet Barranin meta jappoġġja d-drittijiet umani u l-libertajiet hu assolutament vitali u aħna kuntenti tassew li l-Ministru tal-Affarijiet Barranin, Gillian Merron, setgħet tingħaqad magħna, għalhekk issa nħalli f'idejk biex titkellem, Gillian. Grazzi.

Parlamentari fl-Uffiċċju tal-Affarijiet Barranin u l-Commonwealth.

Hu unur kbir għalija li niltaqa' mal-Qdusija Tiegħek waqt li qed niċċelebraw iċ-Ċentinariju tal-Kalifat ma' membri oħra Parlamentari u membri tal-Komunità Aħmadija illum, li huma rappreżentati tassew kemm madwar id-dinja imma fiċ-ċert madwar ir-Renju Unit kollu. U jien naf li ħafna membri tal-Komunità huma nies importanti u membri stmati fil-kostitwenzi tal-kollegi parlamentari hawn illum.

Nixtieq ningħaqad mal-fehma li Justine għandha dwar ir-raġuni għal xiex hawn daqstant Membri Parlamentari preżenti. Ir-raġuni hi li l-Komunità (Aħmadija) hi importanti ħafna għalina.

Nixtieq nibda billi ngħid kemm hu importanti x-xogħol tal-Komunità Aħmadija. Dan japprofondixxi l-fehim ta' oħrajn u kif wieħed iħares lejn il-fidi u jagħti vuċi lil dawk li huma mwarrba fil-ġenb fis-soċjetajiet tagħhom stess.

Dan il-kuntest iħassibni serjament u naf li ħafna minnkomm illum ukoll imħassba dwar rapporti dwar diffikultajiet li l-Komunità qed taffaċċja madwar id-dinja inkluż il-Pakistan u l-Indoneżja. U jien irrid nagħti l-assigurazzjoni tiegħi illum li dan il-gvern qed iqajjem dawn l-argumenti importanti mal-awtoritajiet f'dawn il-pajjiżi u ma noqogħdux inlaqalqu meta nippressaw għal drittijiet umani aħjar għall-gruppi f'minorità, huma fejn huma.

L-Uffiċċju tal-Affarijiet Barranin u tal-Commonwealth, id-Dipartiment tal-Iżvilupp Internazzjonali, u l-Ministeru tal-Difiża, aħna lkoll naħdmu flimkien bl-iskop li ntejbu l-qagħda tal-popli, huma fejn huma fid-dinja. Li nippromwovu t-tolleranza, l-inklużjoni u r-rispett lejn id-drittijiet umani huwa parti fundamentali ta' dak li nagħmlu, u aħna impenjati li nkomplu dak

ix-xogħol. Il-ġimgħa li għaddiet ikkonkludejt id-dibattitu fil-House of Commons dwar id-Drittijiet Umani u d-demokrazija madwar id-dinja. U jien għedt li għandna missjoni, missjoni biex nippromwovu d-drittijiet umani, mhux biss għaliex hu fl-interess tagħna li nagħmlu hekk, iżda għaliex hi haġa għajlija li tagħmel hekk u wkoll għaliex hi l-haġa ġusta li tagħmel hekk. Jien ukoll irrid nuri rikonoxximent għax-xogħol ta' gruppi u individwi li jzommu sod favur id-Drittijiet Umani f'kundizzjonijiet diffiċli u hafna drabi perikolużi, li bħalhom hafna minna lanqas biss ma joħolmu li jeżistu. U jien nagħti importanza kbira lix-xogħol li l-Uffiċċju tal-Affarijiet Barranin u tal-Commonwealth qiegħed jagħmel ma' gruppi bħal dawn, inkluż il-Komunità Aħmadija u l-membri individwali tagħha.

Il-Qdusija Tiegħek, ħbieb u kollegi, illum qed naraw perspettiva unika miġjuba fix-xogħol tagħna fuq id-drittijiet umani partikolarment fejn tidhol il-libertà tar-religjon. Jien nemmen li, bis-saħħa tal-kontribuzzjoni tagħkom, il-politika tagħna dwar id-Drittijiet Umani hi aktar b'saħħitha u aħjar u jien nittama hafna li nkomplu b'din il-kooperazzjoni mill-qrib fil-futur. Hi xi haġa li jien qed inħares 'il quddiem għaliha.

L-Onorevoli Hazel Blears, Membru Parlamentari għal Salford u s-Segretarju tal-Istat għal Komunitajiet u Gvern Lokali.

Grazzi hafna. Jien nista' ġenwinament ngħid li ħadt gost li kelli l-opportunità li nisma' dak l-indirizz u jien naħseb li hafna minna f'din is-sala kienu jibqgħu jisimgħu għal hafna aktar ħin, għaliex jien naħseb li l-affarijiet li kellek xi tgħid kienu rilevanti, kontemporanji, tassew iqanqlu lil dak li jkun, u wkoll, naħseb ta' sfida, u jagħmlu l-aqwa kwalità ta' indirizzi, xi haġa li l-politikanti mhux dejjem jagħmlu. Iżda kien pjaċir assolut li qgħadt nisimgħek.

Jisimni Hazel Blears u jien is-Segretarju tal-Istat għal Komunitajiet u Gvern Lokali, u jien qiegħda hawn illum, naħseb għal żewġ raġunijiet. L-ewwel raġuni taqa' taħt ir-responsabbiltà tiegħi bħala Ministru li nressaq il-komunitajiet fil-pajjiż kollu, bi twemmin u b'ambjenti differenti, biex jaqsmu flimkien dawk il-ħwejjeġ li jgħaqqduna u biex niċcelebraw dan il-fatt. Iżda naħseb li aktar importanti minn hekk illum hu li ngħibkom l-isbaħ xewqat tal-Prim Ministru (l-Onorevoli Gordon Brown). Kien jieħu gost li kieku kien hawn iżda hu speċifikament talabni biex niġi u nilqagħkom fil-House of Commons u wkoll biex nagħti merħba lil hafna u hafna Membri Parlamentari li nista' nara fl-udjenza. Hu ta' pjaċir għal kollha kemm aħna li għandna l-opportunità li nkunu flimkien. Jien għandi messaġġ qasir, qed nissoponi illum, u dan hu li tassew ngħid li l-bażi tal-valuri tagħkom naħseb li hu importantissimu għalina lkoll. U dan hu *Imħabba għal Kulħadd, Mibegħda għal Ħadd*. Jien naħseb li dak hu mod sempliċi kif tigbed l-attenzjoni ta' xi haġa li hi inkredibbilment speċjali u tassew hafna importanti, fix-xogħol kollu li nagħmel ma' komunitajiet ta' twemmin differenti, il-bnedmin kollha li jagħmlu r-Renju Unit (pajjiż) tal-għaġeb u divers.

Jien naħseb li hemm ċertu affarijiet li jgħaqqduna bħala valuri ta' dan il-pajjiż u dawn iduru madwar il-paċi, madwar il-mogħdrija, madwar l-ugwaljanza u madwar ir-rispett reċiproku. U dawn huma kliem ħfief biex tgħidhom imma attwalment ideali diffiċli mhux ħażin biex tgħixhom. U jien naħseb li kull wieħed u waħda minna fil-ħajja tagħna jagħmel minn kolloxx biex jilqa' din l-isfida. Aħna mhux dejjem jirnexxilna niksbi suċċess u xi kultant niżolqu u jien naħseb li l-kliem li inti għedt dwar li tgħin lil dawk li jiksru l-liġi biex kultant terġa' ġgħibhom lura fit-triq tas-sewwa huwa tassew kliem li jgħollilek hafna l-moral u huwa mimli ottimizmu. Għaliex verament nemmen li l-bnedmin jistgħu jinbidlu. Il-bnedmin huma kapaċi li jaċċettaw dawn il-messaġġi komplessi, il-bnedmin huma kapaċi li jhaddnu valuri godda.

Jien naħseb li l-impenn sod u profund fil-Komunità Aħmadija huwa xi haġa li għandha tkun ispirazzjoni għal kull wieħed u waħda minna. Jien naf li kultant ix-xogħol li nagħmel hu diffiċli, hu ta' sfida, u jien naħseb li l-Membri Parlamentari kollha u l-mexxejja ċiviċi jgħidu l-istess haġa. Meta jkollna dawn il-kwalitajiet ta' ispirazzjoni u tmexxija spiritwali minn nies li l-profondità tat-tweemmin tagħhom hi litteralment ta' ispirazzjoni għalina lkoll, naħseb li mbagħad ikollna l-enerġija li nkomplu nagħmlu dawk l-affarijiet li huma importanti għalina, u b'uħud mill-valuri li tfissru f'termini tangibbli nippruvaw nassiguraw li fil-kundizzjonijiet ekonomiċi li għaddejjin minnhom aħna ngħinu kemm nistgħu lil dawk li qed jithabtu biex iħallu d-djar tagħhom, u jħarsu l-impjieġ tagħhom, in-negozji tagħhom, u l-kapaċità li jagħmlu differenzi pożittivi fil-komunitajiet tagħna.

Iżda huma dawn il-valuri li jmexxuna 'l quddiem fid-direzzjoni t-tajba, u jekk aħna nitilfu l-valuri tagħna allura nkunu fil-periklu li nidhlu f'sitwazzjonijiet tassew diffiċli.

U jien ridt ukoll nirringrazzja lil Justine talli organizzat dan l-avveniment tal-lum. U jien kuntenta li hawn nies minn kull partit politiku u jien naħseb li l-valuri huma mirfudin fl-ideologiji politiċi u aħna kollha nemmnu u nħaddnu ħafna minn dawn il-valuri. U jien ukoll ridt ngħid li naf li ħafna minnkom tiftakru lil Tony Coleman, li qabel kien Membru Parlamentari Lokali u li hu stmat ħafna mill-ħafna membri tal-komunità wkoll.

Għalhekk, jiena kuntenta li intom qegħdin hawn, ferħana li għandkom l-opportunità li tiċcelebraw, kuntenta ħafna li qegħdin mal-kollega tiegħi Gillian Merron li hi Ministru ġdid tal-Affarijiet Barranin, imma jiena żgur li hi tkun strument utli għal ħafna komunitajiet f'dan il-pajjiż kif ukoll biex toħloq relazzjonijiet kbar madwar id-dinja kollha.

Intom milqugħin b'merħba hawnhekk, fil-qalba tad-demokrazija, u jien ridt inwassal ir-rikonoxximent personali għall-ħwejjegħ kollha li intom tagħmlu fil-komunità tagħkom u l-valur li ggħibu. Fuq kollox naħseb kienet l-idea li jien ikolli l-pjaċir li nismagħkom, li nieħu ftit ħin minn post mimli attività, f'post fejn kultant xi ħwejjegħ jithawdu, fejn in-nies xi kultant jargumentaw mhux biss għax jieħdu pjaċir jargumentaw, mhux hekk Justine? Aħna jkollna dibattiti tajbin, qawwija u kkontestati b'hegħga kbira, iżda li nkunu nistgħu nieħdu ftit ħin 'il hemm minn xi kunflitt biex ikollna mument ta' paċi u konsiderazzjoni u jkollna ċ-ċans biex naħsbu ftit aktar fil-fond fuq dak li jqanqal lil kull wieħed u waħda minna hu prezzjuż immens.

Is-Sur Alan Keen, Membru Parlamentari għal Feltham u Heston.

Grazzi talli tajtuni l-privileġġ li nkun parti minn dan l-avveniment tagħkom illum waranofsinar u nittama li intom ilkoll ħadtu pjaċir b'din l-opportunità li tkunu hawn fil-Parlament.

Dalghodu ħadt qatgħa kbira, ħsibt li għamilt xi ħaġa ħażina, għaliex irċevejt imejl mill-Prim Ministru, li bdiet 'Għażiż Alan', ħsibt li riedni nkun iċ-*Chancellor of the Exchequer* (il-Ministru tat-Teżor) biex jikkastigani għal xi ħaġa li ovvjament għamilt, iżda mhux dak kien, kienet l-aqwa ħaġa li setgħet tkun. Kiteb:

"Għażiż Alan, ridt nibgħatlek nota biex infissirlek kemm qed jiddispaċini li ma nistax inkun magħkom għal dan l-avveniment illum meta intom se tkunu miġbura mal-ħbieb mill-Komunità Aħmadija Musulmana. Jien naf li int u Hazel, u Hazel kienet hawn, se twasslu l-aqwa xewqat tiegħi u dawk tal-moviment Laburista kollu għal din l-okkażjoni ta' risq tajjeb taċ-Ċentinarju tal-Kalifat.

Jekk jogħġbok wassal il-merħba tiegħi mill-qalb lill-Qdusija Tiegħu Ғazrat Mirza Masroor Aħmad, u flimkien miegħu lil dawk kollha li jqimu lil Alla f'aktar minn mija u sitta u sebgħin pajjiż. Il-komunità Aħmadija Musulmana Britannika se tkompli taħdem għall-paċi u t-tolleranza u biex issaħħaħ id-djalogu bejn ir-religjonijiet differenti kemm hawn kif ukoll barra minn pajjiżna. Jien naf li kemm int kif ukoll Hazel se tkomplu żżommuni infurmat bil-ħafna suċċessi tal-Aħmadija Musulmana fil-Gran Brittanja. Jekk jogħġbok wassal l-apprezzament u r-ringrazzjamenti tiegħi lil dawk kollha miġburin magħkom illum u permezz tagħhom lil ħafna membri tal-Aħmadija Musulmana li qed jagħtu kontribut tant siewi lill-pajjiż.

L-isbaħ xewqat. Gordon."

Jekk tippermettuli ngħid biss żewġ kelmiet, naħseb li din il-miġemgħa tal-lum tpogġi d-differenzi politiċi tagħna li huma pjuttost żgħar fil-perspettiva. Jiena naf għaliex hawn ħafna politikanti preżenti. Huma qegħdin hawn għaliex jifhmu l-impenn għall-paċi fid-dinja kollha tal-Komunità Aħmadija. Huma qegħdin kollha hawn għaliex iltaqgħu ma' nies fil-komunitajiet tagħhom stess li jagħmlu parti mill-komunitajiet Aħmadija u hu għalhekk li aħna lkoll qed nagħmlu wegħda solenni li nagħtu l-appoġġ tagħna u nirringrazzjawkom għal dak li tagħmlu. U biex nuri kemm id-differenzi politiċi huma żgħar, jien diġà wrejt lill-Qdusija Tiegħu li hi (Justine Greening MP) hija waħda mill-favoriti tiegħi, għalkemm hi membru ta' partit differenti.

Nista' nżid ukoll li meta l-Maestà Tagħha r-Reġina talbitni biex ningħaqad mas-servizzi armati, jien ippruvajt nipperswadiha li kien ikun aħjar għas-servizzi armati jekk jien ma ningħaqadx magħhom, iżda fl-aħħar gāġħluni nidħol. U jien kont ibbażat fiċ-ċentru ta' Londra iżda kont noqgħod ġewwa Orpington, u lura fil-bidu tas-snin sittin jien ivvutajt lid-Demokratiku Liberali Lord Avebury u għentu jitla' fil-Parlament u baqa' jagħti kontribut kbir għal ħafna snin.

Għalhekk grazzi lill-Qdusija Tiegħek u grazzi Justine talli għentu biex organizzajtu dan l-avveniment u nħossni umli f'hejkom ilkoll.

L-Onorevoli s-Sur Dominic Grieve, Membru Parlamentari għal Beconsfield, u l-kelliem għall-oppożizzjoni għall-Affarijiet Interni.

Grazzi ħafna Justine, u hu pjaċir kbir li għal darba permezz ta' din l-okkażjoni qegħdin nilqgħu għandna lill-Komunità Aħmadija minflok, kif ħafna drabi jiġri, inkunu aħna l-mistednin tal-Komunità Aħmadija fil-ħafna funzjonijiet tagħkom. Intom tassew grupp ta' nies dejjem eċċezzjonali. Meta nattendu għall-konvenzjoni annwali tagħkom ġewwa Hampshire fil-limiti ta' bejn Hampshire u Sussex nkunu xhieda għal xi ħaġa li probabbilment hija unika fil-ħajja tal-Britanniċi, għax tara madwar ħamsa u sebgħin jew tmenin fil-mija tal-popolazzjoni kollha li huma Aħmadi Musulmani prattikanti f'dan il-pajjiż kollha miġburin f'post wieħed. Issa din kieku tkun il-ħolma ta' politikant kieku nkunu nistgħu norganizzaw laqgħa bħal din għalina, iżda jien dejjem kont impressjonat b'laqgħa bħal din bħala waħda mill-attributi eċċezzjonali tagħkom.

Il-kontribuzzjoni tagħkom għall-ħajja nazzjonali tagħna kienet ukoll straordinarja. Kulma nehtieg hu li nħares madwari f'din is-sala u nara xi wcuħ tassew familjari u li tkun taf li fil-ħajja pubblika, fil-politika, fis-servizz ċivili, fil-forzi armati, fil-professjonijiet u fin-negozju l-Aħmadin huma rappreżentati sew, u dak kollu dażgur jiġi għaliex hemm politika ta' proċess ta' impenn u li b'hekk aħna nistgħu niddiskutu f'hejje ta' importanza u nimmoderaw l-ideat ta' xulxin billi naqsmu l-ideat, u kif il-Qdusija Tiegħek stess għedt fid-diskors tiegħek illum li dik hija l-aktar ħaġa importanti fl-Iżlam, u li intom tipprattikaw u li tassew hi kompatibbli mad-djalogu ta' bejn ir-religjonijiet li jien naf li kienet produttiva immens għalina lkoll.

Għalhekk jien nixtieq li ngħid grazzi ħafna għall-istedina, għall-pjaċir li nkun nista' nkun wieħed minn dawk li kollettivament qed nilqgħu lilkom hawn fil-House of Commons, u għall-fatt li dan hu l-mitt anniversarju mit-twaqqif tal-moviment li kellu u għandu konsegwenzi profondi, naħseb, fil-bini ta' armonija bejn ir-religjonijiet u hu mudell fih innifsu għall-mod kif in-nies għandhom il-hila jintegraw fil-ħajja nazzjonali tagħna.

Tassew li waħda mir-raġunijiet, naħseb, li għażiltu li jkollkom il-kwartieri nazzjonali tagħkom hawn ġewwa l-Gran Brittanja hi għaliex il-Gran Brittanja kellha u għandha f'dak il-kuntest ħafna x'toffri, li hi xi ħaġa li aħna nħossuna kburi ħafna li għandna l-Komunità Aħmadija bbażata hawnhekk meta tqis il-konnessjonijiet tagħha madwar id-dinja kollha. U meta nħarsu 'l quddiem jidhirli li dak li intom irnexxielkom tilhqu huma strutturi li aħna lkoll nistgħu nibnu fuqhom. Iżda aħna lkoll nistgħu nimxu 'l quddiem billi nimpenjaw lil xulxin għaliex aħna għandna ħafna x'nitgħallmu minn xulxin.

U f'dinja li ħafna drabi, kif tgħid int, hija diffiċli, fejn ta' spiss tidher l-ingustizzja, u li fiha, tassew, id-dgħufijiet umani tagħna ħafna drabi jidhru ċari ħafna, l-opportunità li jkollok ħbieb ma' min tiddiskuti dawn il-ħwejjeġ u li tipprova tagħmel li tista' għall-ġid ta' wliedna u wlied uliedna hi ħaġa li tagħmilna lkoll ottimisti.

L-Onorevoli s-Sur Simon Hughes, Membru Parlamentari għal North Southwark u Bermondsey, President tal-Partit Demokratiku Liberali u x-Shadow Leader tal-House of Commons.

Il-Qdusija Tiegħek, Segretarju tal-Istat u ħbieb, naħseb li qegħdin hawn biex nuru l-kobor tal-merħba li hi mogħtija lilkom ilkoll, u dan hu ġust, għaliex il-Qdusija Tiegħek kont minn dejjem qalbek tajba meta tilqa' tant minna fil-kwartieri tiegħek u kif Dominic Grieve qal mument ilu għaċ-ċelebrazzjoni tagħkom fis-sajf. L-eluf miġbura kienu kollha hemm biex jitgħallmu u jaqsmu kollox flimkien imma wkoll biex jaġhtu merħba. U jien nixtieq biss li nirrifletti malajr malajr dwar tliet affarijiet li impressjonawni dwar dik iċ-ċelebrazzjoni.

L-ewwel hi li intom ġejtu, u intom milqugħin immens hawnhekk. Iva, il-Gran Brittanja laqgħet b'ferħ il-kwartieri tal-Aħmadin f'dan il-pajjiż iżda l-komunità ma saritx xi ħaġa qisha kienet xi setta magħluqa ġewwa l-Gran Brittanja.

Saret komunità li tfitteż li tilhaq lilna lkoll minn partit għall-ieħor, fil-partiti, barra l-partiti, u fil-komunità fejn intom ibbażati fil-Lbiċ ta' Londra u postijiet oħra. U dan hu importanti ħafna għaliex biex twaqqaq l-barrieri ta' nuqqas ta' ftehim u ta' preġudizzju hemm bżonn li jinbnew ir-relazzjonijiet, u jien nirringrazzjakom ta' dan u tal-kollegi kollha tagħkom. It-tieni nett, bħala Membru Parlamentari ta' Londra, jiena kburi bħal Alan u oħrajn. Jiena kburi ferm li għandkom il-baži tagħkom magħna. Aħna l-iktir belt kożmopolitana fl-Ewropa, probabbilment l-iktir waħda fid-dinja. Hu importanti ħafna għalina li r-religjonijiet il-kbar kollha tad-dinja jkunu rappreżentati hawn għaliex hu importanti ħafna li nitgħallmu ngħixu flimkien kif irridu l-kumpliment tad-dinja li jgħixu speċjalment f'postijiet li huma ħafna inqas tolleranti minn hawnhekk. Aħna rridu nservu ta' eżempju. Aħna rridu nuru dik li hi l-aħjar Prattika li nitgħallmu minn xulxin. Hawn ħafna nies prat-

tikanti hawnhekk u ħafna nies ta' reliġjonijiet u ta' twemmin differenti, u l-aqwa komunitajiet fid-dinja huma dawk fejn hemm assolutament rispett totali għal reliġjonijiet u twemmin differenti, u appoġġ għad-drittijiet tal-bnedmin li jirriżulta minn hekk, biex jiġihalltu liberament, biex jagħtu qima mingħajr tfixkil, biex jipprattikaw, biex jgħallmu u biex jaħdmu n-nies u għalhekk aħna privileġġjati ħafna fuq hekk ukoll.

Iżda t-tielet ħaġa, nittama li qegħdin hawn waqt li qed niċċelebraw iċ-ċentinarju biex niftakru li x-xogħol li niġhabtu għat-tolleranza reliġjuża u l-libertà reliġjuża għadu mhux mitmum. Kull darba li kont mal-kollegi tagħkom, dejjem fakkruna kif kemm fil-Pakistan imma wkoll f'postijiet oħra fid-dinja n-nies mhumieq dejjem ħielsa biex jipprattikaw il-fidi tal-għażla tagħhom u għalhekk aħna rridu naċċertaw ruħna li nibqgħu naħdmu internazzjonalment. Gillian u ministri oħrajn fl-Uffiċċju tal-Affarijiet Barrani naħdmu biex regolarment niċċalingjaw postijiet fejn in-nies m'għandhomx l-istess libertà li ngawdu hawn. Naħseb li l-fatt li kollettivament hawn firxa wiesgħa ta' kollegi miż-żewġ naħat tal-Kamra jindika li hemm impenn li nkomplu niddiskutu dwar dawn l-affarijiet u biex naħdmu għal dik id-dinja, fejn f'kull pajjiż fid-dinja n-nies ikunu ħielsa biex jipprattikaw il-fidi tal-għażla tagħhom, u jimxu mat-twemmin li huma jaħsbu li hu tajjeb għalihom. Dak ix-xogħol għadu mhux komplut, iżda nagħtu l-kelma tagħna fiċ-ċentinarju tagħkom li nkomplu nagħmluh b'akbar b'enerġija, ħalli jkun hemm ħafna u ħafna aktar postijiet fid-dinja fejn l-Aħmadin ikunu jistgħu jgħixu fil-paċi u l-libertà, u jkunu jistgħu jitqiesu bħala ċittadini uguali.

Lord Eric Avebury, Spokesperson fil-Lords dwar l-Afrika u l-Libertajiet Ċivili, ilu għal żmien twil difensur tal-kawża tal-ħelsien tal-fidi u tal-kuxjenza f'isem il-Komunità Aħmadija.

Il-Qdusija Tiegħek! Ĥuti. Assalam-o-Alaikum.

Hu privileġġ immens tiegħi li jitolbuni nipproponi vot ta' ringrazzjament lill-Qdusija Tiegħu għall-indirizz meraviljuż li hu tana aktar kmieni u li diġà ntlaqa' tajjeb mill-oħrajn, imma ħalluni ngħid kemm kien impressjonanti li nenfasizzaw id-dimensjoni morali ta' dak li aħna lkoll qegħdin nagħmlu.

Dak li tkellmet fuqu Gillian Merron bħala l-oġettivi tal-Uffiċċju tal-Affarijiet Barranin li nippromwovu l-inkluzjoni, nirrispettaw id-Drittijiet Umani u dan jinkludi partikolarment il-libertà tar-reliġjon, li hi miċħuda lill-Aħmadin f'tant postijiet fid-dinja. Il-Qdusija Tiegħek tkellem dwar kif ma nħallux li jinbtu konflitti, dwar soluzzjonijiet tal-konflitti li huwa wkoll xogħol importanti ħafna għall-Uffiċċju tal-Affarijiet Barranin. Aħna qegħdin naħdmu f'ħafna partijiet tad-dinja biex nipromwovu l-prevenzjoni tal-konflitti u nippruvaw insolvu l-argumenti li jinqalgħu bejn il-bnedmin, xi wħud minnhom għax għandhom id-Drittijiet Umani miċħuda. U aħna lkoll nafu liema huma dawk li jikkonċernaw lill-Aħmadin, dawk partikolarment diġà msemmija fil-Pakistan bħal-ligijiet tal-biża' dwar id-dagħa li kien introduċa Żia ul Ĥaq u li għadhom jiġu segwiti minkejja l-fatt li huma rritornaw għad-demokrazija.

Fil-Bangladesh kien hemm problemi, wieqfa f'dan il-perjodu, iżda bla garanzija ċerta li ma jerggħux jidhru. Meta jkollok organizzazzjoni hemmhekk u f'partijiet oħra tad-dinja msejħa Khatam-e-Nabuwwat* li trid iċċaħħad lill-Aħmadin il-libertà biex jipprattikaw ir-reliġjon tagħhom, kif jaraw huma l-Iżlam, hekk kif imfissra lilna mill-Qdusija Tiegħek illum.

Ĥafna mill-valuri li aħna nħaddnu, huwa diffiċli għalina għala ħaddieħor joġġezzjona għall-promozzjoni ta' dawn il-valuri, bħala parti minn soċjetà multikulturali u multireliġjuża, u mbagħad naraw f'ħafna partijiet tad-dinja fejn din il-Khatam-e-Nabuwwat tiffjorixxi li n-nies ta' din l-organizzazzjoni jridu jċaħħdu lill-Aħmadin il-libertà li aħna ngawdu hawnhekk, u li aħna nippruvaw nipromwovu permezz tal-Uffiċċju tal-Affarijiet Barranin lill-bqija tad-dinja.

Għalhekk, aħna tassew grati kif diġà ntqal, għall-preżenza tal-Komunità Aħmadija f'dan il-pajjiż, li din dejjem tfakkarna fl-obbligazzjonijiet li aħna għandna lejn popli oħra fid-dinja biex nippromwovu l-ħelsien tagħhom u biex nilqgħu għall-konflitti li jinqalgħu ta' spiss. Għalhekk, grazzi ħafna l-Qdusija Tiegħek, għall-kliem tiegħek mimli għerf, u jien nittama li aħna neħduhom inkonsiderazzjoni u napplikawhom għal ħajjitna stess.

Grazzi ħafna.

* (L-organizzazzjoni Khatam-e-Nabuwwat temmen li l-Profeta Qaddis Muħammad, il-paċi u l-barka ta' Alla jkunu miegħu, hu l-aħħar Profeta u ma jistax jiġi ebda Profeta ieħor warajh.)

Il-Komunità Aħmadija Musulmana Malta

This is a Maltese translation of a keynote address by Hazrat Mirza Masroor Ahmad, Khaliftul Masih V, Head of the worldwide Ahmadiyya Muslim Jamaat, on the topic of "Islamic Perspective on the Global Crisis", delivered at the House of Commons in London on 22 October 2008.

Language: Maltese - First Edition: 2012
Ahmadiyya Muslim Jamaat Malta

Għal iktar informazzjoni:

www.ahmadiyyamalta.org
www.ahmadija.org.mt

Mob: +356-79320139
Tele: +356-21322105
Fax: +356-27322105

Email: amjmalta@gmail.com

Imħabba għal Kulhadd Mibegħda għal Hadd